

جناب ابوالسلمان شاہ جہانپوری

قسط نمبر ۴

البصائر

مولانا ابوالکلام آزاد کے کتبے تفسیر!

ترجمہ و تفسیر کے سلسلے کی آخری کڑی "مقدمہ، تفسیر" تھا۔ مقدمہ قرآن مجید کے مقاصد و مطالب پر اصولی مباحث کا مجموعہ تھا۔ مولانا چاہتے تھے کہ اس میں مطالب قرآنی کے جو اوصاف و کلیات مدون ہو جائیں۔ تذکرہ میں مولانا نے کئی جگہ اس کا ذکر کیا ہے۔ اس سے ہمیں یہ بھی معلوم ہوتا ہے کہ اس کا نام "البصائر" تھا۔ ایک جگہ فلسفہ و عقل اور کتاب و سنت کی رہنمائی پر بحث کرتے ہوئے لکھتے ہیں :-

لے البصائر کے نام سے مولانا ایک غیر سیاسی، علمی و دینی پرچہ بھی نکالنا چاہتے تھے۔ اہلال میں اس کا اشتہار بھی شائع ہوتا رہا تھا۔ مولانا سید الماجد دریا آبادی کے نام خط مورخہ ۲۴ مئی ۱۹۱۳ء میں تحریر فرماتے ہیں :-

"کیا آپ اس کو پسند فرمائیں گے کہ البصائر کے لیے جو ایک ماہوار غیر سیاسی مخلص علمی و دینی پرچہ ہو گا، جو جولائی سے شائع ہو جائے گا، کوئی مضمون مخصوص اہتمام فرمائیں یا کسی اہم علمی موضوع پر ہر اوپر ترجمہ ہو یا بطور خود..... البصائر کے لیے مضمون ۱۵ ہر جون تک ضرور مل جانا چاہیے۔ پہلا نمبر مدت سے مرتب ہے صرف بعض ابواب باقی ہیں" (تبرکات آزاد) (باقی برص ۳)

”یہ مقام من جملہ روح الروح محارف کتاب و سنت و حقیقت الحقائق ،
قرآن و شریعت کے ہیں۔ جس کی طرف بہت کم توجہ کی گئی ہے مگر اس کی تفصیل
کا یہ موقع نہیں ہے۔ تفسیر البیان میں ایک سے زائد مواقع پر اس کی تشریح و
توضیح ملے گی اور اس سے زیادہ مقدمہ تفسیر موسوم بہ البصائر میں بعنوان ”حقیقت
ایمان و کفر“ لے

مولانا کے نزدیک مقدمے کی بڑی اہمیت تھی اور اس کی ضرورت نہ صرف برصغیر کے مسلمانوں
بلکہ پوری دنیا کے اسلام کو تھی۔ اس لیے انہوں نے مقدمہ عربی میں مرتب کیا تھا۔ مولانا غلام
رسول مہر فرماتے ہیں :-

”ایک مرتبہ (مولانا نے) خود ہی کہا کہ مقدمہ عربی میں لکھا ہے۔ میں نے
اس کا سبب پوچھا تو فرمایا کہ اس کی ضرورت پوری دنیا کے اسلام کو ہے۔ عربی کے
ذریعے یہ مطالب جلد از جلد دنیائے اسلام کے ہر حصے میں پہنچ جائیں گے۔ بعد

(بقیہ حاشیہ صفحہ ۳۰) مولانا غلام رسول مہر اس پر حاشیے میں فرماتے ہیں :-
”ایک ماہوار دینی رسالہ جن کا اعلان پہلے البیان کے نام سے ہوا تھا اسے صرف
تفسیر اور علوم و محارف قرآن کے لیے مخصوص رکھنا چاہتے تھے۔ پھر یہ قرار پایا کہ یہ
رسالہ دینی و علمی ہونا چاہیے اور اس کا نام ”البصائر“ بنیوے ہوا۔ زیرِ غور مکتوب میں اسی
کا ذکر ہے۔ پھر اہلال میں اشتہار بھی دیا گیا تھا کہ ”البصائر“ شوال ۱۳۳۱ھ (ستمبر
۱۹۱۳ء) سے شائع ہونے لگے گا۔ بلکہ اس کا ایک عربی ایڈیشن بھی شائع کرنے کا
ارادہ تھا لیکن ”البصائر“ نہ اردو شائع ہوا نہ عربی“

(تبرکاتِ آزاد، مرتبہ غلام رسول مہر، ناشر کتاب منزل لاہور ص ۹۱-۹۲)
غرض کہ واضح رہنا چاہیے کہ ”البصائر“ المعروف بہ مقدمہ تفسیر ”البصائر“ ماہوار رسالے
سے بالکل الگ اور مختلف چیز تھا۔

لے تذکرہ۔ البلاغ پریس گلٹھ ۱۹۱۹ء ص ۱۸۳

ازاں انہیں اردو میں منتقل کر لینا مشکل نہ ہوگا۔" لہ

مقدمہ وقت کی ایک اہم چیز تھا۔ مولانا نے تذکرہ اور ترجمان القرآن میں متعدد مقامات پر تفصیلی بحث کے لیے مقدمے کی طرف اشارہ کیا ہے۔ ان مباحث کی نوعیت اور مجمل اشارات سے مقدمے کے مباحث اور ان کی اہمیت کا اندازہ بخوبی لگایا جاسکتا ہے۔

مولانا مرحوم فرماتے ہیں :-

"مولانا صاحب کبھی قرآن کے باب میں گفتگو فرماتے تھے اور مقدمے کا ذکر آجاتا

مقاہد و صاف معلوم ہوتا تھا کہ ان کے نزدیک یہ بڑی اہم کتاب تھی۔ ایک مرتبہ فرمایا کہ دیکھئے قرآن کے متعلق میں نے تمام اصولی مطالب کو مقدمے کے چوبیس خزانوں کے تحت تقسیم کر لیا ہے۔ پھر ان پر ایسے انداز میں بحث کرے کہ کوئی چیز نہ جائے جسے قرآن کو سمجھنے کے سلسلے میں جاننا ضروری ہے" لہ

تذکرہ اور ترجمان القرآن میں متعدد مقامات پر بحث کو سیٹھتے ہوئے اس قسم کے جملے بول کر آگئے ہیں :-

۱۔ شرح حقیقت تحریف شریعت، علی الخصوص فتنین عظیمین یونانیہ و مجیبہ کے لیے مقدمہ تفسیر باب بست و بیجم اور تفسیر فاتحہ الکتاب کو دیکھنا چاہیے۔ لہ

۲۔ یہاں جو کچھ لکھا گیا، متفرق اشارات تھے۔ اس مطلب کو متعدد مقامات میں مفصل لکھا جا چکا ہے۔ سب سے زیادہ مقدمہ تفسیر میں لہ

۳۔ سورہ یونس کے ایک نوٹ میں عدم احاطہ علم اور تکذیب حقائق کی بحث میں لکھتے ہیں یہ مقام مہارت محارف میں سے ہے اور تفسیر اس کی مقدمے میں ملے گی؟ لہ

۴۔ دیباچہ باقیات ترجمان القرآن مرتبہ مولانا غلام رسول مراد ناشر شیخ غلام علی اینڈ سنز

لاہور ۱۹۶۳ء لہ ایضاً ۱۹۵۵ء لہ تذکرہ ۱۹۶۳ء (حاشیہ)

۵۔ تذکرہ ، ۲۱۹

۶۔ ترجمان القرآن، جلد ۲، ۱۸۱

۴۔ اسی طرح سورہ ہود کے آخری مقالے میں جہاں قصص قرآنی کے مبادی و مقاصد کی بحث ہے۔ ایک جگہ بحث کو مختصر کر دینے کے بعد حاشیے میں فرماتے ہیں:-
 ”مطالب قرآنی کا یہ مقام نہایت وسیع ہے اور اس قدر تفصیل کے بعد بھی بے شمار اطراف بحث تشذہ رہ گئے ہیں۔ لیکن اس کے سوا چارہ نہیں کہ تکمیل بحث کے لیے مقدمے کا انتظار کیا جائے“

۵۔ اس قسم کے تمام مقامات اور ان کے مباحث کے مطالعے سے مقدمے کے مطالب اس کی وسعت اور اس کے علمی و تحقیقی معیار کا اندازہ کیا جاسکتا ہے۔

میں یہاں ان مقامات کی تفصیل اور تحارف کے بجائے ان اصولوں کی جانب توجہ دلانا چاہتا ہوں جن کے تحت مولانا نے ان تمام اسباب و متواترات کو سمیٹ لیا ہے، جو فہم حقیقت میں مانع ہوئے۔ مولانا فرماتے ہیں:-

”میں نے مقدمہ تفسیر میں کوشش کی ہے انہیں چند اصول و انواع کے ماتحت سمیٹ لوں۔ اس سلسلے میں حسب ذیل دفعات قابل غور ہیں:-

۱۔ قرآن حکیم اپنی وضع، اپنے اسلوب، اپنے انداز بیان، اپنے طریق خطاب اپنے طریق استدلال، غرض کہ اپنی ہدایت میں اپنا بے میل فطری طریقہ رکھتا ہے اور یہی وہ بنیادی امتیاز ہے جو انبیاء کرام (علیہم السلام) کے طریق ہدایت کو علم و حکمت کے وضعی طریقوں سے متماز کر دیتا ہے۔

قرآن جب نازل ہوا تو اس کے مخاطبوں کا پہلا گروہ بھی ایسا ہی تھا۔ تمدن کے وضعی اور صناعتی سانچوں میں ابھی اس کا داغ نہیں ڈھلا تھا۔ فطرت کی سیدھی سادھی فکری حالت پر قانع تھا۔ نتیجہ یہ نکلا کہ قرآن اپنی شکل و معنی میں جیسا کہ واقع ہوا تھا۔ ٹھیک ٹھیک ویسا ہی اس کے دلوں میں اتر گیا اور اسے قرآن کے فہم و

معرفت میں کسی طرح کی دشواری محسوس نہیں ہوتی۔ صحابہ کرام پہلی مرتبہ قرآن کی کوئی آیت یا سورت سنتے تھے اور سنتے ہی اس کی حقیقت پالیتے تھے۔

لیکن..... جوں جوں وضعیت کا ذوق بڑھتا گیا، قرآن کے فطری اسلوب

سے طبیعتیں نا آشنا ہوتی گئیں۔ رفتہ رفتہ وہ وقت آگیا کہ قرآن کی ہر بات وضعی

اور صناعتی طریقوں کے سانچوں میں ڈھالی جانے لگی..... فطرت سے جب

بعد ہو جاتا ہے اور وضعیت کا استغراق ہو جاتا ہے تو طبیعتیں اس پر راضی نہیں

ہوتیں کہ کسی بات کو اس کی قدرتی سادگی میں دیکھیں۔ وہ سادگی کے ساتھ حسن و

عظمت کے تصور کہہ ہی نہیں سکتیں۔ وہ جب کسی بات کو بلند اور شاندار دکھانا چاہتی

ہیں تو کوشش کرتی ہیں کہ زیادہ سے زیادہ وضعیت اور صناعت کے پیچ و خم

پیدا کر دیں۔ یہی معاملہ قرآن کے ساتھ پیش آیا..... خلف کی طبیعتوں پر یہ بات

شاق گزرنے لگی کہ قرآن اپنی سیدھی سادی شکل میں نمایاں ہو۔ ان کی وضعیت پسندی

اس پر قانع نہیں ہو سکتی تھی۔ انہوں نے قرآن کی ہر بات کے لیے وضعیت کے

جامے تیار کرنے شروع کر دیے اور یہ جامہ چوں کہ اس پر درست نہیں آسکتا

تھا۔ اس لیے یہ تکلف پہنا نا چاہا۔ نتیجہ یہ نکلا کہ حقیقت کی موزونیت باقی نہ رہی

ہر بات ناموزوں اور الجھی ہوئی بن کر رہ گئی.....

بہر حال یاد رہے کہ وضعیت کے سانچے جتنے ٹوٹتے جائیں گے قرآن

کی حقیقت ابھرتی آئے گی۔

قرآن کے اسلوب بیان کی نسبت لوگوں کو جس قدر مشکلیں پیش آئیں،

محض اس لیے کہ وضعیت کا استغراق ہوا اور فطرت کی معرفت باقی نہ رہی۔

قرآن کے مختلف حصوں اور آیتوں کے مناسبات و روابط کے سارے

الجھاؤ صرف اس لیے ہیں کہ فطرت سے بعد ہو گیا اور وضعیت ہمارے اندر بسی

ہوئی ہے۔ ہم چاہتے ہیں، قرآن کو بھی ایک ایسی مرتب کتاب کی شکل میں دیکھیں

جیسی کتابیں ہم مرتب کرتے ہیں۔

قرآن کی زبان کی نسبت سبشوں کا جس قدر انبار لگا دیا گیا ہے۔ وہ بھی محض اس لیے ہے کہ فطرت کے سمجھنے کی ہم میں استعداد باقی نہیں رہی۔ قرآن کی بلاغت کا مسئلہ ہمارے وجدان کے لیے اس قدر سہل، مگر ہارے دماغ کے لیے اس قدر دشوار کیوں ہو رہا ہے؟ صرف اس لیے کہ وضعیت کا خود ساختہ ترازو ہمارے ہاتھ میں ہے۔ ہم چاہتے ہیں اسی سے قرآن کی بلا بھی وزن کریں۔

قرآن کا طریق استدلال کیوں نمایاں نہیں ہوتا؟ اس کے تمام دلائل و براہین جنہیں وہ حجت بالغہ سے تعبیر کرتا ہے، کیوں ستور ہو گئے ہیں؟ اسی لیے کہ وضعیت کے استغراق نے منطق کا سانچہ ہمیں دے دیا ہے۔ ہم چاہتے ہیں کہ قرآن کے دلائل و براہین بھی اس میں ڈھالیں۔

غرض کہ جس گوشے میں جاؤ گے یہی اصل سامنے پاؤ گے۔

۲۔ جب کسی کتاب کی نسبت یہ سوال پیدا ہو کہ اس کا مطلب کیا ہے؟ تو قدرتی طور پر ان لوگوں کے فہم کو ترجیح دی جائے گی۔ جنہوں نے خود صاحب کتاب سے اس کا مطلب سمجھا ہو۔ قرآن ۲۳ برس کے اندر بتدریج نازل ہوا اور جس قدر نازل ہوتا تھا۔ صحابہ کرام سنتے تھے، نمازوں میں دہراتے تھے اور جو کچھ پوچھنا ہوتا تھا خود پیغمبر اسلام صلی اللہ علیہ وسلم سے پوچھ لیتے تھے۔ ان میں بعض افراد خصوصیت کے ساتھ فہم قرآن میں ممتاز ہوئے۔ اور خود پیغمبر اسلام صلی اللہ علیہ وسلم نے اس کی شہادت دی۔ مذہبی خوش اعتقاد ہی کی بنا پر نہیں بلکہ قدرتی طور پر ان کے فہم کو بعد کے لوگوں کے فہم پر ترجیح ہونی چاہیے۔ لیکن بد قسمتی سے ایسا نہیں سمجھا گیا۔ بعد کے لوگوں نے اپنے اپنے علم کے ٹکڑے اور سورت کے ماتحت نئی نئی کاوشیں شروع کر دیں اور سلف کی صریح تفسیر کے خلاف ہر گوشے میں قدم اٹھا دیے۔ کہا گیا، سلف ایمان میں قوی ہیں لیکن علم میں خلف کا طریقہ قوی ہے۔ حالانکہ خود سلف کا اپنی نسبت یہ اعلان تھا کہ:

ابن ہم نلد با و احققہم علما۔ نتیجہ یہ نکلا کہ روز بروز حقیقت مستور ہوتی گئی اور اکثر گوشوں میں ایک صاف بات الجھتے الجھتے بالکل ناقابل حل بنے گئی.....

اس بات کا اندازہ کرنے کے لیے قرآن کا کوئی ایک مقام لے لو۔ پہلے اس کی تفسیر صحابہ و تابعین کی روایات میں ڈھونڈو پھر بعد کے مفسروں کی طرف رخ کرو اور دونوں کا مقابلہ کرو۔ صاف نظر آ جائے گا کہ صحابہ و سلف کی تفسیر میں معاملہ بالکل واضح تھا۔ بعد کی بے محل دقیقہ سنجیوں نے اسے کچھ سے کچھ بنا دیا اور الجھا پیدیا ہو گئے۔

۳۔ نو مسلم اقوام کے قصص و روایات اول دن سے پھیلنا شروع ہو گئے تھے۔ ان میں سے اسرائیلیات (یعنی یہودیوں کے قصص و خرافات) کو ہمیشہ محققین نے چھانٹنا چاہا۔ لیکن واقعہ یہ ہے کہ ان عناصر کے مخفی اثرات دور دور تک سرایت کر چکے تھے اور وہ برابر جسم تفسیر میں پیوست رہے۔

۴۔ ایک طرف تو صحابہ و سلف کی روایات سے تغافل ہوا۔ دوسری طرف روایات تفسیر کے غیر محتاط صاحبوں نے الگ، آنت بپا کر دی اور ہر تفسیر میں کاسرا کسی نہ کسی تابعی سے ملا دیا گیا، سلف کی تفسیر سمجھ لی گئی۔

۵۔ اس صورت حال کا سب سے زیادہ افسوس ناک نتیجہ یہ نکلا کہ قرآن کا طریق استدلال دور از کار دقیقہ سنجیوں میں گم ہو گیا۔ یہ ظاہر ہے کہ اس کے تمام بیانات کا محور مرکز اس کا طریق استدلال ہی ہے۔ اس کے اشارات و بصائر، اس کے قصص و امثال، اس کے مواظظ و حکم، اس کے تمام مقاصد و مہمات سب اسی چیز سے کھلتے اور ابھرتے ہیں۔ یہ ایک چیز کیا گم ہوئی، گویا اس کا سب کچھ ہی گم ہو گیا۔

ہمیں درزی کہ سیر گشتہ، مدعا میں جا ست

انبیاء کو رام کا طریق استدلال یہ نہیں ہوتا کہ منطقی طریقے پر نظری مقدمات

ترتیب دیں، پھر ان کی بحثوں میں مخاطب کو الجھانا شروع کر دیں۔ وہ براہ راست تعلقین و اذعان کا فطری طریقہ اختیار کرتے ہیں۔ اسے ہر دماغ و وجدانی طور پر پالیتا ہے۔ ہر دل قدرتی طور پر قبول کر لیتا ہے۔ لیکن ہمارے مفسروں کو فلسفہ و منطق کے انہماک نے اس قابل ہی نہ رکھا کہ کسی حقیقت کو اس کی سیدھی سادھی شکل میں دیکھیں اور قبول کر لیں..... نتیجہ یہ نکلا کہ قرآن کے دلائل و براہین کی ساری خوب روئی اور دل نشینی طرح طرح کی بناوٹوں میں گم ہو گئی۔ یہ آنت صرت طریق استدلال ہی میں پیش نہیں آئی، بلکہ تمام گوشوں میں پھیلی۔ منطق و فلسفہ کے مباحث نے طرح طرح کی نئی مصطلحات پیدا کر دی تھیں۔ عربی لغت کے الفاظ ان مصطلحوہ معانی میں مستعمل ہونے لگے۔ یہ ظاہر ہے کہ قرآن کا موضوع فلسفہ یونانی نہیں ہے اور نہ نزول قرآن کے ذمت عربی زبان ان مصطلحات سے آشنا ہوئی تھی۔ پس جہاں کہیں قرآن میں وہ الفاظ آتے ہیں۔ ان کے معانی وہ نہیں ہو سکتے جو وضع مصطلحات کے بعد قرار پائے۔ لیکن اب ان کے وہی مفہوم لیے جانے لگے اور اس کی بنا پر طرح طرح کی دور از کار بحثیں پیدا کر دی گئیں۔ چنانچہ خلود، احدیت، ثبلیت، تفصیل، حجت، برہان، تاویل و غیر ہانے وہ معنی پیدا کر لیے جن کا صدراول میں کسی سامع قرآن کو وہم و گمان بھی نہ ہوا ہوگا۔

۷۔ اس ستم کے یہ بھی برگ و بار ہیں کہ سمجھا گیا کہ قرآن کو ذمت کی تحقیقات علیہ کا سہارا دینا چاہیے۔ چنانچہ کوشش کی گئی کہ نظام بطلمیوسی اس پر چپکایا جائے۔ ٹھیک اسی طرح جس طرح آج کل کے دانش فروشوں کا طریق تفسیر یہ ہے کہ موجودہ علم ہیئت کے مسائل قرآن پر چپکائے جائیں۔

۸۔ ہر کتاب اور تعلیم کے کچھ مرکزی مقاصد ہوتے ہیں اور اس کی تمام تفصیلات انہیں کے گرد گردش کرتی ہیں۔ جب تک یہ مراکز سمجھ میں نہ آجائیں، دائرے کی کوئی بات سمجھ میں نہیں آسکتی۔ قرآن کا بھی یہی حال ہے۔ اس کے بھی

چند مرکزی مقاصد و نہات نہیں اور جب تک وہ صحیح طور پر نہ سمجھ لیے جائیں۔ اس کی کوئی بات صحیح طور پر سمجھی نہیں جاسکتی۔

منذکرہ صدر اسباب میں سے جب اس کے مرکزی مقاصد کی وضاحت باقی درہی تو قدرتی طور پر اس کا ہر گوشہ اس سے متاثر ہوا۔ اس کا کوئی بیان، کوئی تعلیم، کوئی استدلال، کوئی خطاب، کوئی اشارہ، کوئی اجمال ایسا نہ رہا جو اس متاثر سے محفوظ رہا۔

۹۔ قرآن کے صحت فہم کے لیے عربی لغت و ادب کا صحیح ذوق شرط اول ہے لیکن مختلف اسباب سے جن کی تشریح محتاج تفصیل ہے۔ یہ ذوق کم زور پڑتا گیا۔ یہاں تک کہ وہ وقت آگیا۔ جب مطالب میں بے شمار الحجاب و محض اس لیے پڑ گئے کہ عربیت کا ذوق سلیم باقی نہیں رہا اور جس زبان میں قرآن نازل ہوا تھا۔ اس کے محاورات و بدولالات سے یک تلم بعد ہو گیا۔

۱۰۔ ہر عہد کا فکر ہی اثر تمام علوم و فنون کی طرح تفسیر میں بھی کام کرتا رہا ہے اس میں شک نہیں کہ تاریخ اسلام کا یہ پرفخمر واقعہ ہمیشہ یادگار رہے گا کہ علمائے حق نے وقت کے سیاسی اثرات کے سامنے کبھی ہتھیار نہیں ڈالے اور کبھی یہ بات گوارا نہ کی کہ اسلام کے عقائد و مسائل ان سے اثر پذیر ہوں۔ لیکن وقت کی تاثیر صرف سیاست ہی کے دروازے سے نہیں آتی۔ اس کے نفسیاتی و موثرات کے بے شمار دروازے ہیں اور جب کھل جاتے ہیں تو کسی کے بند کیے بند نہیں ہو سکتے۔ ان کے استیلاء سے عقائد و اعمال محفوظ رکھے جا سکتے ہیں اور علمائے حق نے محفوظ رکھے۔ لیکن دماغ محفوظ نہیں رکھے جاسکتے تھے اور محفوظ نہیں رہے۔

۱۱۔ چوتھی صدی ہجری کے بعد علوم اسلامیہ کی تاریخ کا مجتہدانہ دور ختم ہو گیا اور مشاغل و نوادر کے علاوہ عام شاہراہ تقلید کی شاہراہ ہو گئی۔ اس دایرہ عرضال نے جہم تفسیر میں بھی پوری طرح سرایت کی۔ ہر شخص جو تفسیر کے لیے قدم اٹھاتا تھا، کسی

پیش رو کو اپنے سامنے رکھ لیتا تھا اور پھر انھیں بند کر کے اس کے پیچھے پیچھے چلتا رہتا۔ اگر تیسری صدی میں کسی مفسر سے کوئی غلطی ہو گئی ہے تو وہی ہے کہ نویں صدی کی تفسیروں تک وہ برابر نقل و نقل ہوتی چلے آئے۔ کسی نے اس کی ضرورت محسوس نہیں کی کہ چند لمحوں کے لیے تقلید سے الگ ہو کر تحقیق کرنے کے معاملے کی اصلیت کیا ہے۔ رفتہ رفتہ تفسیر نویسی کی ہمتیں اس قدر پست ہو گئیں کہ کسی متداول تفسیر پر حاشیہ چڑھا دینے سے آگے نہ بڑھ سکیں.....

۱۱۔ زمانے کی بد مذاقی نے بھی ہر کج اندیشی کو سہارا دیا۔ چنانچہ ہم دیکھتے ہیں کہ قرون اخیر میں درس و تداول کے لیے وہی تفسیریں مقبول ہوئیں جو قدماً کے محاسن سے یک قلم خالی تھیں۔ وقت کا یہ سوراخا انتخاب ہر علم و فن میں جاری رہا ہے.....

۱۲۔ متداول تفسیریں اٹھا کر دیکھا جس مقام کی تفسیریں متعدد اقوال موجود ہوں گے وہاں اکثر اسی قول کو ترجیح دیں گے جو سب سے زیادہ کمزور اور بے عمل ہو گا.....

۱۳۔ اشکال و موانع کا بڑا دروازہ تفسیر بالرائے سے کھل گیا۔ جس کے اندیشے سے صحابہ و سلمت کی روحیں لوزقی رہتی تھیں۔

تفسیر بالرائے کا مطلب سمجھنے میں لوگوں کو لغزشیں ہوتی ہیں۔ تفسیر بالرائے کی ممانعت سے مقصود یہ نہ تھا کہ قرآن کے مطالب میں عقل و بصیرت سے کام نہ لیا جائے کیونکہ اگر یہ مطلب ہو تو پھر قرآن کا درس و مطالعہ ہم سے بے سود ہو جائے۔ حالانکہ خود قرآن کا حال یہ ہے کہ اول سے لے کر آخر تک تعقل و تفکر کی دعوت ہے..... دراصل تفسیر بالرائے میں رائے لغوی معنی میں نہیں ہے بلکہ رائے مصطلحہ، شارح ہے اور اس سے مقصود ایسی تفسیر ہے جو اس لیے نہ کی جائے کہ خود قرآن کی کج کتابت ہے

بلکہ اس لیے کی جائے کہ ہماری ٹھہرائی ہوئی رائے کیا چاہتی ہے اور کس طرح قرآن کو کھینچ کر اس کے مطابق کر دیا جاسکتا ہے..... ان محمل اشارات سے اس بات کا اندازہ کر لیا جاسکتا ہے کہ راہ کی مشکلات و موانع کا کیا حال ہے، اور کس طرح قدم قدم پر پردوں کو ہٹانا اور چسپے چسپے پر رکاوٹوں سے دوچار ہونا ہے۔ پھر رکاوٹیں کسی ایک گوشے ہی میں نہیں ہیں اور مشکلات کسی ایک دروازے ہی سے نہیں آئی ہیں بیک وقت ہر وادی اور ہر گوشے میں نظر و کاوش ہونی چاہیے۔ تب کیس جا کر حقیقت گم گشتہ کا سراغ مل سکتا ہے؟

مذکورہ بالا چودہ اصول مقدمے کے ان چوبیس اصولوں میں سے ہیں جن کے بارے میں مولانا کا خیال تھا کہ ان کو سمجھ لینے کے بعد فہم قرآن کی راہ صاف ہو جائے گی۔ اب سوال یہ ہے کہ مولانا فہم قرآن کی راہ سے ان موانع کو دور کرنے میں کس حد تک کامیاب ہوئے؟ یہ بات ذہن میں رکھنی چاہیے کہ ان مباحث کا اصل محل مقدمہ تھا اور بد قسمتی سے مقدمہ منصفہ شہود پر نہ آسکا لیکن اس بات کا اندازہ کر لینا چنداں مشکل نہیں۔ جن اسباب و موثرات اور مشکلات و موانع راہ کی طرف مذکورہ اصولوں میں مولانا نے توجہ دلائی ہے۔ انہیں ذہن میں رکھ کر تفسیر سورۃ فاتحہ، ترجمان القرآن کے نوٹ اور تفسیری مقالات اور متعدد لوگوں کے سوالوں کے جواب میں اللہ اللہ میں جو کچھ مولانا نے فرمایا ہے اور سب سے آخر میرے مقدمہ تفسیر کے بارہویں باب کے اس حصہ پر جو ترجمان القرآن جلد اول (جدید ایڈیشن) میں شامل کیا گیا ہے۔ خور کیا جائے تو اعتراف کرنا پڑتا ہے کہ مولانا نے فہم حقیقت کی راہ سے بے شمار موانع دور کر دیے ہیں اور لوگوں پر قرآن کے فہم و بعیرت کا ایک نیا دروازہ کھول دیا ہے۔ مولانا سید احمد اکبر آبادی کی یہ رائے اس باب میں کفایت کرتی ہے۔

”کم از کم اردو میں یہ پہلی تفسیر ہے جس میں قرآن کو اس کی اصل اسپرٹ میں (کلامی، فقہی، ادنیٰ مباحث سے بلند بیکر) سمجھنے کی کوشش کی گئی ہے“

۱۔ ترجمان القرآن جلد اول (اشاعت اول) صفحات ۴۴، ۴۵

۲۔ تبصرہ بر ترجمان القرآن، ماہنامہ ”برسان“، دہلی، بابت ۱۵ اگست ۱۹۴۶ء، صفحہ ۱۱۱

مقدمہ تفسیر ۱۹۱۲ء تک نہ صرف مکمل ہو گیا تھا بلکہ اس کا نفاذ حاصل ہو چکا تھا۔ مہر فرماتے ہیں کہ ابتدائی صفحات جو دستیاب ہو گئے ہیں ان میں سے بارہویں باب کا جو حصہ ترجمان القرآن جلد اول (مطبوعہ ساہتیہ اکیڈمی، دہلی اور سندھ ساگر اکادمی لاہور) میں بطور فاتحہ الکتاب شامل کیا گیا ہے۔ اس سلسلے میں محمد اجمل خاں صاحب فرماتے ہیں:

”آخر کار ۱۸ مارچ ۱۹۱۴ء کو گورنمنٹ بنگال نے کلکتہ سے اخراج کا حکم

دیا اور مولانا رانچی چلے گئے۔ اس زمانے میں مولانا نے مقدمہ چھپوایا تھا۔ جس کے

ابتدائی ۳۲ صفحات، ہمیں کرم خورد، حالت میں ملے ہیں“ لے

۱۹۳۰ء میں ڈسٹرکٹ جیل میرٹھ میں اس کے قدیم مسودات کی تہذیب و ترتیب

کا پتہ چلتا ہے لیکن مولانا کی وفات کے بعد معلوم ہوا کہ ترجمان القرآن کی تیسری جلد،

تفسیر البیان اور مقدمہ تفسیر میں سے کوئی کتاب معرض تحریر میں نہیں آئی۔ اب ہمارے

لیے اس کے سوا کوئی چارہ نہیں کہ ہم یہ بات مان لیں کہ اس وقت ان میں سے کوئی چیز

موجود نہیں۔ ان کے لکھے جانے اور پایہ تکمیل کو پہنچنے کے ہمارے پاس چاہے جتنے قوی

دلائل ہوں حقیقت وہی ہے جیسا کہ مولانا غلام رسول مہر فرماتے ہیں:

”محض دلائل کی پختگی یا قرائن کی ایک خاص صف بندی سے وہ چیزیں

وجود میں نہیں لائی جاسکتیں، جو نہیں مل رہی ہیں“ لے

لے ترجمان القرآن، جلد اول ساہتیہ اکیڈمی دہلی ص ۵۵۴

لے باتیات ترجمان القرآن، مرتبہ غلام رسول مہر لاہور ص ۱۴